

د افغانستان د شته وضعیت په اړه د هېواد

د علماءو متفقه فتوا

دوشنبه - ۱۴ جوزا، ۱۳۹۷ هش

د لوپي جرگي تالار

کابل-افغانستان

Ketabton.com

بسم الله الرحمن الرحيم

د افغانستان د شته وضعیت په اړه د هېواد د علماءوو

متفقه فتوا

الحمد لله و الصلاة والسلام على سيد الانبياء والمرسلين و على آله و اصحابه اجمعين

قال الله تبارك و تعالى: ﴿وَإِن طَّاِفَتَا نِ مَنَ الْمُؤْمِنِينَ أَقْتَلُوا فَأَصْلِحُوا بَيْنَهُمَا فَإِنْ
بَعْثَ إِحْدَاهُمَا عَلَى الْأُخْرَى فَقَاتِلُوا الَّتِي تَبْغِي حَتَّىٰ تَنْهَىٰ إِلَىٰ أَمْرِ اللَّهِ فَإِنْ فَاءَتْ
فَأَصْلِحُوا بَيْنَهُمَا بِالْعَدْلِ وَأَقْسِطُوا إِنَّ اللَّهَ يُحِبُّ الْمُقْسِطِينَ (●) إِنَّمَا الْمُؤْمِنُونَ
إِخْوَةٌ فَأَصْلِحُوا بَيْنَ أَخْوَيْكُمْ وَاتَّقُوا اللَّهَ لَعَلَّكُمْ تُرَحَّمُونَ﴾

(سورة الحجرات آيات ١٠-٩)

ترجمه : او که له مومنانو خخه دوي دلي پخپلو منخو کي په جنك شي ، نو دهفو په منځ
کي صلحه وکړئ . بيا که له هغو خخه یوه پله پر بلې تيري وکړي ، نوله تيري کوونکي (دلې)
سره وجنګکېږي، تر دي پوري چې هغوي د الله حکم خوا ته را وکړخي . بيا کله چې هغوي
راوکړئي ، نو په منځ کي یي عدل سره سوله وکړئ ، او انصاف وکړئ چې الله انصاف
کوونکي خوبندي.

مؤمنان خو یو بل سره ورونه وي، نو د خپلو ورونو په منځ کي مناسبات سم کړئ، او د
الله خخه وویرېږي، هيله ده چې پر تاسي رحم وکړاي شي

مقدمه :

خو لسيزې کيږي چې افغانستان د جګړي په اور کې سوچي. له بدہ مرغه د دې جګړي
قربانيان يوازي افغانان دي. په ځانګړي توګه په وروستيو ۱۶ کلونو کې دافغانستان
جګړه ډېر خونري حالت ته رسيدلې. هیڅ راز ديني ارزښتونو او ملي معيارونو ته په کې
درناوي نه کيږي. د پرديو دغې تحميلى او تپل شوي جګړي د افغان ولس زغم پاي ته
رسولي. هره ورخ د دواړه لوريوله خوا په جګړو کې په لسكونه خوانان، ماشومان او
سپین رېري وژل کيږي. ميندي بورېري او بچيان يتيمان کيږي او په سلګونو خوانان هيواو
پريښدو ته اړ کيږي.

افغانستان کې د روانې جګړي قربانيان ملكي وګړي او بې گناه افغانان دي. له داسې
وسيلو لکه انتحار، انفجار، درنو بمونو او نورو ناوره او غير شرعی اعمالو خخه پکې
کته اخستل کيږي، چې په هیڅ وجه توجيه کيدلې نه شي. همدي وخيم وضعیت ته په کتو
موږ علماء په افغانستان کې روانه جګړه ناروا عمل کنو او تینګار کوو چې دغه جګړه
هیڅ راز ديني او شرعی صبغه نه لري. همدا جګړه ده چې بېروني مداخلو ته یې زمينه
مساعده کړي او د اسلام او افغانانو د بدنامې سبب شوې ده.

پورته ناخوالو ته په پام سره موږ د افغانستان علماء، مفتیان، خطباء، د تولو ديني او
تولنيزو بنستونواستاري او روحاڼي شخصيتونه په افغانستان کې د جګړي دغه ناورين ته
د (فَأَسْأَلُوا أَهْلَ الذِّكْرِ إِنْ كُنْتُمْ لَا تَعْلَمُونَ) (سورة النحل آيت ۴۳ او سورة الأنبياء
آيت ۲۱) د مسئوليت او ديني رسالت پر بنسته خپل موقف خرگندوو.

د افغانستان لنډ تعريف او پېژندنه:

افغانستان ته په ۳۲ هجري کال يعني د حضرت عثمان ذي النورين رضي الله تعالى عنه په
وخت کې اسلام رارسیدلې دی. دغه هېواد بیا تراوشه په دغه دین نه يوازي ولار او ثابت
پاتې شوي بلکې په دې لاره کې یې ډيرې ستري کارنامي او قرباني ورکري. د اسلام په خپرولو
او د اسلامي علمي مرکزونو په جورښت کې یې رغنده رول ادا کري. اسلامي امت ته یې د

تفسیر، احادیثو، فقه، تصوف او نورو علمي برخو کې بې شمیره خلاندہ ستوري وراندې کړي دي.

نه يوازې ولس او خلکو آن تر دې چې د دغه خاورې حاکمانو د اسلام په خپرولو کې دير لوی ګامونه اوچت کړي دي. د غزنويانو، غوريانو، سوريانو، هوتكیانو او ابداليانو دورونه د دې هیواد د تاريخ هغه زرین دورونه دي چې الله سبحانه و تعالی د دوى په وسیله په اسیا کې اسلام خپور او ملیونونو انسانانو ته یې د وحدانیت پیغام رسولي.

د دغې خاورې علمي مرکزونه – بلخ، بُست، هرات، فاریاب ، سجستان (او سنی زرنج یا نیمروز) او غزنی د اسلام د طلائی پېړيو تاریخي خلی دي.

دا هم د اسلام په تاريخ کې دیره بنکاره او خرکنده ده چې د دین د دیرې لوبې برخې د رسول اکرم صلی الله علیه وسلم د احادیثو انتقال او روایت د سلکونو بُستیانو، هرویانو، بلخیانو او فاریابیانو په وسیله شوی چې اسلام او مسلمانانو ته د خدمت دیر غوره مثالونه جوروی. د حنفي مذهب مؤسس امام ابو حنيفة رحمه الله، د احادیثو د شپړو امامانو د استاذ امام قتبة بن سعید بغلاني رحمه الله، علامه خطابي بستي ، یوسف فاریابي، خواجه عبدالله انصاري، مولانا جلال الدين بلخي، مولانا عبدالرحمن جامي، سنایي غزنوي رحمة الله تعالى عليهم او د نولسمې پېږي نوبت غوبښتونکي عالم او د اسلامي وینتابه د سرلاري علامه سید جمال الدين افغان شتون د دې هېواد د اسلامي برم او تاريخ ويبارې نمونې دي.

د دې هیواد مدون او غیر مدون قوانین د تاريخ په اوردو کې د دین پر بنسته ولاړ دي او د شرعی اصولو خخه یې سرچینه اخیستې ده. په تیره بیا د ۱۳۸۲ کال اسامي قانون چې په پوره ډول په اسلامي اصولو او معیارونو ولاړ دي او د اسلام سره په تکر کې هیڅ قانون ته د جواز حق نه ورکوي، چې د دې خاورې د خلکو او حکومت اسلامي خیره په دیره واضحه توګه بيانوي. د دغه قانون لومړۍ ماده واي:

”افغانستان خپلواک، واحد، نه بېلېدونکى اسلامي جمهوري دولت دی.“

او دويمه ماده واي:

”د افغانستان د اسلامي دولت دين، د اسلام سېيختلى دين دی.“

د دغه قانون دريمه ماده بيا داسي واي:

په افغانستان کې هېڅ قانون نشي کولای چې د اسلام د سېيختلى دين د معتقداتو او
احكامو مخالف وي.“

په ۳۵ ماده کې د سياسي گوندونو د جوربنت په لومړي شرط کې داسي رائحي:

”د کوند مرامنامه او اساسنامه د اسلام د سېيختلى دين د احکامو او په دي اساسی قانون
کې دراغلو نصوصو او ارزښتونو مخالف نه وي.“

د دي قانون ۴۵ ماده د هېواد د تعليمي نصاب د جوربنت لپاره داسي شرطونه وړاندي
کوي:

”دولت د اسلام د سېيختلى دين د حکمونو او ملي فرهنگ پر بنست او له علمي اصولو
سره سم، واحد تعليمي نصاب طرح او تطبیقوي او د بسوونځيو د دیني مضمونونو نصاب
د شته اسلامي مذهبونو پر بنست تدوينوي.“

د ۵۴ مادي په دويم پاراګراف کې داسي واي:

”دولت د کورني او په ځانګړي توګه د مور او ماشوم د جسي او روحي روغتیا د تأمین، د
ماشومانو د روزني او د اسلام د سېيختلى دين له احکامو سره د مغایرو رسومو د له منځه
وړو لپاره لازم تدبironه نيسی.“

د دغه قانون ۶۳ ماده چې د جمهور رئيس د لوري متن په کې راغلى دی په لومړي پاراګراف
کې داسي واي:

”دلوی خدای (جل جلاله) په نامه لوره کوم چې د اسلام د سپیخلي دین پیروي او ساتنه وکړم.“

په ۷۴ یمه ماده کې د وزیرانو د لورې په برخه کې هم همدغسي متن راغلی دی:

د دغه قانون په ۱۱۹ ماده کې د ستري محکمي د غرو په لوره کې داسي رائي:
”دلوی خدای (جل جلاله) په نامه لوره کوم چې د اسلام د سپیخلي دین له احکامو، په دې اساسی قانون او نورو قوانینو کې د راغلو نصوصو سره سم حق او عدالت تأمین او د قضاء وظيفه په بشپړ امانت، صداقت او بې طرفی اجراء کړم.“

د دغه قانون په ۱۴۹ ماده کې داسي راغلی:

”د اسلام د سپیخلي دین له حکمونو خخه د پیروی اصل او اسلامي جمهوري نظام نه تعدیلیږي.“

د افغانستان اسلامي دولت تولې محکمي د محمدی صلی اللہ علیه و سلم غراء شریعت په رنا کې فیصلې کوي. ځکه د افغانستان تول مدنۍ او جزائی قوانین د شریعت او فقهي اصولو پر بنست تدوین شوي دي. زموږ تول ولس په دیني شعائر د معتقد او د دیني احکامو خخه پیروي او خپل عبادات په نسکاره او د هیڅ دول خوف خخه پرته تر سره کوي. د دغه هیواد تاریخ په دې شاهد دی چې دغه ولس د اسلام خخه د دفاع په لار کې مليونونه قرباني ورکړي دي.

مونږ د افغانستان علماء تول په دې سلا یو چې دغه هیواد مسلمان هیواد، دولت ئې اسلامي، ولس ئې مسلمان دی او په وراندي یې د اسلامي نصوصو سره سم جهاد هیڅ دول جواز نلري. مونږ دا پامن یو چې دا ملت به د زمکې په سر د شتون تر وروستيو شبېو به د اسلام په سپیخلي دین پابند وي.

ددي هياد له ۹۹ فيصده پېر وکړي مسلمانان دی او د مسلمانانو ترمنځ جګړه کول غیر شرعی عمل دی. د قرآنی او نبوي نصوصو پر بنست، د اسلامي حکومت پر وراندي د دین په نامه د وسلې پورته کول او وسله وال فعالیتونه تر هغې چې له حاکمانو خخه بواح کفر نه وي صادر شوی، ناروا عمل بلل شوی دی. د مسلمانو حاکمانو د حکم خخه اطاعت د قرآن امر دی او که په دې برخه کې کومه شخړه رامنځ ته کېږي د قران او سنتو په رنا کې باید ورته د حل لاري چاري ولتول شي الله عز وجل فرمایي:

﴿ يَا أَئِيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولَى الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا﴾ (سورة النساء آیت ۵۹).

ژیاره : اې مؤمنانو! د الله، رسول او هفو کسانو اطاعت وکړئ چې ستاسي خخه د امر خاوندان وي، بیا که ستاسي تر منځ په کومه چاره کښې شخړه پېښه شي؛ نو هفه د الله او رسول لوري ته محوله (وراندي) کړئ. که تاسي په رښتیا سره پر الله او د اختر په ورخ ايمان لري، همدا د کاريوه سمه طريقه ده او د عاقبت په اعتبار هم غوره ده.

د پورتنيو نصوصو خخه دا خرگندېږي چې جګړه په دې اسلامي هياد کې مردوده او په ئای ئې سوله یو ضرورت او د سولې راوستل او د هغې لپاره هڅه او هاند کول یوه ديني وجیبه او مسئولیت بلل کېږي چې په راتلونکي برخه کې په همدي بحث کوو.

په افغانستان کې د سولې اهمیت، ضرورت او وجوه:

له هفه ځایه چې سوله د اسلام د مقدس دین فطري حالت دی او هر خوک امن، سولې، او خپل منئي اصلاح ته رابولي نو د دغه دین نصوص سوله په هره کچه په دير قوت سره مطرح کوي او د سولې خوا ته خپل پیروان دعوت کوي. د سولې کلمه چې په عربي کې د

«صلح» له مادې خخه اخيستل شوې ده په دين کې داسي اهميت لري چې د انساني تولني د ډير کوچني بنست يعني کورني لپاره اسلام سوله ضروري گني او د بسجی او ميره تر منځ د سولي د رامنځته کيدو لپاره یو ډير عجيب ميکانيزم وراندي کوي. د نساء سورې ۱۲۸ آيت د ميره او بسجی ترمنځ دناخوالو په پيداکولو سره هدایت ورکوي چې:

﴿وَإِنْ امْرَأً حَافَتْ مِنْ بَعْلَهَا نُشُوزًا أَوْ إِعْرَاضًا فَلَا جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا وَالصُّلْحُ خَيْرٌ ... الْآيَة﴾ (سورة النساء آيت ۱۲۸)،

ژباره: کله چې کومه بسجhe د خپل ميره له ناوره چلندا يا مخ اړوندي خخه په ويره کې وي ، نو هیڅ باک نه شته که ميره او ميرمن (د څه حقوقو پر کمولو ، زياتولو) په خپلو منځو کې ډېروغه جوره وکړي ، روغه جوره په هر حال ډيره بشه ده ...

آن تردې چې که بسجhe او ميره په خپلو کې دروغې جورې په راوستلو بریالي نشول ونفاق او شفاقت د ایجاد ويره پیدا شوه نوبیا الله سبحانه وتعالی د دواړو کورنيو (د بسجی او ميره کورني) خخه د ډيووتن حکم د تاکلو فيصله کوي:

﴿وَإِنْ خِفْتُمْ شِقَاقَ بَيْنَهُمَا فَابْعَثُوا حَكَمًا مِنْ أَهْلِهِ وَحَكَمًا مِنْ أَهْلِهَا إِنْ يُرِيدَا إِصْلَاحًا يُوقِقُ اللَّهُ بَيْنَهُمَا إِنَّ اللَّهَ كَانَ عَلِيمًا حَيْرًا﴾ (سورة النساء آيت ۳۵).

ژباره: او که تامي چيرته د ميره او ميرمني د اړيكو د خرابيدو په باب اندېښمن یاست ، نو ډېر ډېر د ميره له خپلوانو خخه او ډيو ميرمني له خپلوانو خخه وټاكئ. که هفوی دواړه روغه جوره کول وغواړي ، نو الله به د هفو دواړو تر منځ توافق لاره برابره کړي . الله په هر خه پوه او باخبره دي.

له دي خخه په خرګند ډول معلومېږي چې الله سبحانه وتعالی ته د دوه کسانو ترمنځ شخړه دومره مهمه ده چې د هغې دله منځه وړلو لپاره د ډوه مرتب ميکانيزم هدایت کوي چې په لوړۍ مرحله کې ئې، خپله په شخړه کې بسکيل کسان د سولي د راوستلو لپاره

موظفوی. خود دوی د پاتې راتلو په حال کې بیا په نورو غږ کوي تر خو خپل فرض د دغه تولنيز کوچني خو دیر مهم بنست کې د سولي د راوستلو په هکله اداء کړي.

دغه راز سوله د الهي سنتو په رنا کې له تولو نورو دنیوی امورو خخه مهمه کنل کېږي او په دې هکله د ابراهيم عليه السلام دعا د مکې د بسار په اړه یو قوي دليل او بيلکه د هکه چې لومړي د امن او بیا د بسار د خلکو د اقتصادي سوکالی غوبښنه کوي. الله عز وجل دغې مسئلي ته په دې آيت کې اشاره کوي:

﴿وَإِذْ قَالَ إِبْرَاهِيمُ رَبِّي أَجْعَلْ هَذَا بَلَدًا ءَامِنًا وَأَرْزُقْ أَهْلَهُ وَمِنَ الشَّمَرِتِ مَنْ ءَامَنَ مِنْهُمْ بِاللَّهِ وَالْيَوْمَ الْآخِرِ...الآيَه﴾ (سورة البقرة آيت ۱۲۶).

زيارة: او دا چې ابراهيم (ع) دُعا وکړه: "اې زما ربې! دا بسار(مکه) د امن بشار وګرځوه، او ددي له او سېدونکو خخه چې خوک الله او اخترت مني، هفو ته هر ډول مېوې روزي کړه".

د رسول الله صلی الله عليه وسلم سيرت او د هغه ژوند د سولي او د اصلاح د راوستلو د پېښو خخه ډک دی چې غټې بېلګې ئې د اوس او خزرج د قبيلو ترمنځ خو سوه کلنې جګړي او دېسمني ته د پای تکي اينسولد، د مدینې تړون، حتی د مشرکينو سره د حديبيي سوله (چې الله سبحانه و تعالی ورته د فتح مبين نوم ورکړي دی)، د یهودو قبيلو سره مختلف تړونونه او د نصاراوو د نجران د قبیلې سره تړون تول د دې خرگندونه کوي چې په اسلام کې سوله او د هغې ضرورت په کوم حد کې دی. حتی الله سبحانه و تعالی خپل رسول صلی الله عليه وسلم ته د مکې د مشرکينو په اړه واي چې کله هفوی سولي ته مېلان وښود نو ته هم سولي ته مايل شه. په دې اړه قران عظيم الشان داسي فرماني:

﴿وَإِنْ جَنَحُوا لِلْسَّلِيمِ فَاجْحَنْ لَهَا وَتَوَكَّلْ عَلَى اللَّهِ إِنَّهُ وَهُوَ السَّمِيعُ الْعَلِيمُ﴾ (سورة الانفال آيت ۶۱)

زیاره: او [ای پېغمبره صلی اللہ علیہ وسلم!] که دېسمن دروغې جوړي خوا ته مېلان ولري، نو ته هم د هغې لپاره تيار او سه او پر اللہ توکل وکړه. په یقيني ډول هماغه د هر خه اورېدونکي او په هر خه پوهېدونکي دي.

خو کله چې دغه مسئله د دوه مسلمانو ډلو ترمنځ وي نو بیا خو خو برابره له دي خخه د زیات اهمیت درلودونکي ده. کله چې د بدر غزا خخه وروسته د غنایمو په وېش کې د مسلمانانو ترمنځ اختلاف رائی نو دغه اختلاف د سمدستي حل لپاره اللہ سبحانه و تعالی د انفال سورې لومړي آيت کې دامې حکم کوي:

﴿... وَأَصْلِحُوا ذَاتَ بَيْنِكُمْ وَأَطِيعُوا اللَّهَ وَرَسُولَهُ إِنْ كُنْتُمْ مُؤْمِنِينَ﴾ (سورة الانفال آيت ۱).

زیاره: نو تاسې له اللہ خخه وویرېږي او خپل منځي اړیکې سمې کړئ. د اللہ او ده ګه د پېغمبر اطاعت وکړئ که تاسو مومنان یاست

کله چې د قباء مسجد د خلکو په منځ کې شخړه واقع کېږي نو د خدای رسول صحابه کرامو ته واي چې رائی چه د هغو په منځ کې اصلاح (سوله) راولو دغه حدیث بخاری شریف دامې نقل کوي:

[حَدَّثَنَا مُحَمَّدُ بْنُ عَبْدِ اللَّهِ حَدَّثَنَا عَبْدُ الْعَزِيزِ بْنُ عَبْدِ اللَّهِ الْأُوَيْسِيُّ وَإِسْحَاقُ بْنُ مُحَمَّدٍ الْفَرْوَى قَالَا حَدَّثَنَا مُحَمَّدُ بْنُ جَعْفَرٍ عَنْ أَبِي حَازِمٍ عَنْ سَهْلِ بْنِ سَعْدٍ - رضى الله عنه أنَّ أَهْلَ قُبَاءِ اقْتَلُوا حَتَّى تَرَاهُوا بِالْحِجَارَةِ ، فَأَخْبَرَ رَسُولُ اللَّهِ - صلی اللہ علیہ وسلم - بِذَلِكَ فَقَالَ «اذْهَبُوا بِنَا نُصْلِحُ بَيْتَهُمْ».] (صحیح البخاری حدیث ۲۶۹۳).

ترجمه: د قباء خلک په خپلو منځو کې سره په جګړه نېکيل شول ، تر دې چې په کابو یې یو بل وویشتل، کله چې رسول اللہ صلی اللہ علیہ وسلم خبر شو ، نو یې ویل : ما ورولئ چې ترمنځ یې سوله وکړم.

الله سبحانه و تعالى حتى بي سري خبرې چې يو ناروا عمل دی خود خلکو د اصلاح لپاره ئې هغه جائز گنلى دی لکه چې په قرآن کريم کې فرمایي:

﴿لَا حَيْرَ فِي كَثِيرٍ مِّنْ نَجْوَاهُمْ إِلَّا مَنْ أَمَرَ بِصَدَقَةٍ أَوْ مَعْرُوفٍ أَوْ إِصْلَاحٍ بَيْنَ النَّاسِ وَمَنْ يَفْعَلْ ذَلِكَ ابْتِغَاءَ مَرْضَاتِ اللَّهِ فَسَوْفَ نُؤْتِيهِ أَجْرًا عَظِيمًا﴾ (سورة النساء آيت ۱۱۴)

زیاره: د خلکو په پتو مجلسونو کې زیاتره خه نسيکنې نه وي. هو، که خوک په پته توګه د صدقې او خیرات لارښونه وکړي یا د کوم بنه کار لپاره یا د خلکو په چارو کې د اصلاح کولو لپاره چا ته خه ووایي ، نو البته دا بنه خبره ده ، او خوک چې د الله د خوشالولو په خاطر داسي وکړي، هغه ته به موږ لوی ثواب ورپه برخه کړو.

قرآن کريم د مسلمانانو د دوه ډلو د جګړي د ختمولو لپاره نور مسلمانان مکلفوي او هغو ته داسي هدایت ورکوي:

﴿وَإِنْ طَابَتَانِ مِنَ الْمُؤْمِنِينَ اقْتَلُوا فَأَصْلِحُوا بَيْنَهُمَا فَإِنْ بَعْثَتْ إِحْدَاهُمَا عَلَى الْأُخْرَى فَقَاتِلُوا الَّتِي تَبْغِي حَتَّىٰ تَفِئَ إِلَىٰ أَمْرِ اللَّهِ فَإِنْ فَاءَتْ فَأَصْلِحُوا بَيْنَهُمَا بِالْعَدْلِ وَأَقْسِطُوا إِنَّ اللَّهَ يُحِبُّ الْمُقْسِطِينَ﴾ (سورة الحجرات آيت ۹)

زیاره: او که له مومنانو خخه دوي ډلي پخپلو منځو کې په جنګ شي ، نو دهغو په منځ کې سوله وکړئ . بيا که له هغو خخه یوه ډله پر بلې تيري وکړي ، نو له تيري کوونکي (ډلي) سره وجنګکېږي، تر دي پوري چې هفوی د الله حکم خوا ته را وکړي . بيا کله چې هفوی راوکرخي ، نو په منځ کې يي عدل سره سوله وکړئ ، او انصاف وکړئ چې الله انصاف کوونکي خوبنوي.

(۹) او بيا په دي تاكيد کوي او وايي:

﴿إِنَّمَا الْمُؤْمِنُونَ إِخْوَةٌ فَاصْلِحُوا بَيْنَ أَخَوِيهِمْ وَاتَّقُوا اللَّهَ لَعَلَّكُمْ تُرْحَمُونَ﴾

(سوره الحجرات آيت ۱۰)

ژیاره: بې شکە همدا خبرە دە چى مؤمنان خو سره ورونىھ دى، نو تاسود خپلو دواپۇ ورونىو پە منج کى سولە وکرى، او د الله نە وويىرىرى، بىسايى چى پر تاسو رحم وکرى شى.

همداراز د مسلمانانو ژوند تە الله سبحانە و تعالى دىر اهمىت ورکرى چى حتى د مؤمنانو د ژوند د حفاظت لپاره ئى د قتال خخە ممانعت كرى دى لكه خرنگە چى پە دى آيت کى فرمایى:

﴿وَلَوْلَا رِجَالٌ مُؤْمِنُونَ وَنِسَاءٌ مُؤْمِنَاتٌ لَمْ تَعْلَمُوهُمْ أَنْ تَطْئُوهُمْ فَتُصِيبَكُمْ مِنْهُمْ مَعَرَّةً بِغَيْرِ عِلْمٍ لِيُذْخِلَ اللَّهُ فِي رَحْمَتِهِ مَنْ يَشَاءُ لَوْ تَرَيَلُوا لَعَذَّبَنَا الَّذِينَ كَفَرُوا مِنْهُمْ عَذَابًا أَلِيمًا﴾ (سورة الفتح آيت ۲۵).

ژیاره: كە (پە مکە كىنىي) داسىي مؤمن نارىنە او مۇمنىي بىئىي موجودى نە واى چى تاسىي يې نە پىزىئ؛ او كە دا خبرە نە واى جى پە نا ااكاھانە دول بە تاسىي هغۇي پايىمال كرى؛ او پدى سره بە د بې علمى پە حال كىنىي پر تاسىي پېرە راشى (نو د جىڭ مخنيوى بە نە واى شوى. مخنيوى د دې لپاره وشۇ) چى الله چى چا تە وغوارى پېچىل رحمت كىنىي بې داخل كرى. هغە مؤمنان كە بېل شوي واى، نو د مكى لە خلکو خخە چى كوم كسان كافران ول، هغۇ تە بە مورە هرو مرو دردىناكە سزا ورکرى واى.

رسول الله صلى الله عليه وسلم د مسلمانانو ترمنج د شخىپ د اصلاح پە هكىلە دومە حساس و چى شخصاً خپله د شخپو د حل لپاره تلو او دغە كار تە ئى پە بل هر كار لومپىتوب وركاوه نو خكە اصلاح ذات البين ورتە دىرە مهمە او ضروري بىكارى او داسىي واىي:

[حَدَّثَنَا مُحَمَّدُ بْنُ الْعَلَاءِ، حَدَّثَنَا أَبُو مُعاوِيَةَ، عَنِ الْأَعْمَشِ، عَنْ عَمْرُو بْنِ مُرَّةَ، عَنْ سَالِمٍ، عَنْ أَمِّ الدَّرْدَاءِ، عَنْ أَبِي الدَّرْدَاءِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَلَا أَخِيرُكُمْ بِأَفْضَلِ مِنْ دَرَجَةِ الصِّيَامِ وَالصَّلَاةِ وَالصَّدَقَةِ؟» قَالُوا: بَلَى، يَا رَسُولَ اللَّهِ قَالَ: «إِصْلَاحُ ذَاتِ الْبَيْنِ، وَفَسَادُ ذَاتِ الْبَيْنِ الْحَالِقَةُ»] (سنن أبي داود حديث ٤٩١٩).

زیاره: رسول الله صلی الله علیه وسلم فرمایی : ایا له داسې خه مو خبر نکرم چې له روژی، ملونځ، او صدقې یې درجي او اجر زیات وي ، صحابه عرض کوي چې بلې یا د الله رسوله. د خدای پیغمبر ورته وايی: د خلکو ترمنځ اصلاح ، ئکه د خلکو ترمنځ فساد ویجارونکي دی.

په بل حديث کې چې طبراني په المعجم الكبير کې نقل کړی دی داسې راغلي دي:

[حَدَّثَنَا عُبَيْدُ بْنُ غَنَّامٍ، حَدَّثَنَا أَبُو بَكْرِ بْنُ أَبِي شَيْبَةَ، حَدَّثَنَا عُبَيْدُ اللَّهِ بْنُ مُوسَى ، عَنْ مُوسَى بْنِ عُبَيْدَةَ، عَنْ عُبَادَةَ بْنِ عُمَيْرٍ بْنِ عُبَادَةَ بْنِ عَوْفٍ، قَالَ: قَالَ لِي أَبُو أَيُّوبَ: قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: يَا أَبَا أَيُّوبَ، أَلَا أَدْلُكَ عَلَى صَدَقَةٍ يُحِمِّلُهَا اللَّهُ وَرَسُولُهُ؟ تُصْلِحُ بَيْنَ النَّاسِ إِذَا تَبَاغَضُوا، وَتَفَاسِدُوا]. (المعجم الكبير للطبراني حديث ٣٨٢٥).

زیاره: رسول الله صلی الله علیه وسلم فرمایی:
یا ابا ايوبه! داسې صدقه درته ونه نسایم چې د الله او د الله د رسول دیره خونښېږي؟ د خلکو ترمنځ سوله کوه ، کله چې په شخړه اوږي او کله چې فساد رامنځ ته کېږي.

د قرطبي تفسیر پورتني حديث ته ورته حديث راوردی او له هغه خخه وروسته د امام او زاعي رحمه الله دغه قول رانقلوی:

"ما خطوة أحب إلى الله عز وجل من خطوة في إصلاح ذات البين، ومن أصلح بين اثنين
كتب الله له براءة من النار "

زیاره: هیڅ حرکت د الله پر وراندي دومره محترم نه دی لکه د خپلمنځي شخړو حل ، چا چې د دوه کسانو ترمنځ سوله وکړه الله جل جلاله به ورته له اوړه خلاصون ولیکي.

د پورتنیو ایتونو، احادیثو او د امت د علماؤو د اقوالو خخه داسې خرکنديېري چې سوله په لومړۍ مرحله کې د جګړې په دوه بنکيلو مسلمانو اړخونو واجب ده. که چيرې دوى په دي قادر نشي نو بيا د هغوي ترمنځ د اصلاح او سولي راوستل په نورو مسلمانانو واجب ګرخي.

نو څکه مونږ علماء د افغانستان په جګړو کې په بنکيلو غارو غږ کوو چې د خپلو مسلمانو ورونيو په مقابل کې جګړه - هغه جګړه چې پايله يي د تباھي او بې گناه انسانانو له وزړو پرته نور خه نه ده - پرېردي او د سولي لاره خپله کري. د خپلو مسلمان ورونيو او اسلامي جمهوريت سره د سولي خبرو اترو ته کېني. مونږ په دي باور يو چې د مخامنځ مذاکراتو له پېل سره به د دواړو خواوو غوبښتو او ستونزو ته چې د جګړې د دوام لامل شوي دي، مناسي حل لاري وموندل شي.

خو که چيرې مخالفین بيا هم دغې ناجائزې جګړې ته دوام ورکوي نو بيا مونږ علماء د اسلامي هیوادونو په حکومتونو او په خانګړي ډول د اسلامي امت په علماءو غږ کوو چې د خپل شرعی مکلفيت او مسئولیت پر بنسټ د خپلو مسلمانو ورونيو ترمنځ اصلاح ته را وړاندې او خپله دنده تر سره کړي.

مونږ علماء د حکومت لخوا د ولس د اجماع، ديني، تولنيزو، ملي او نړيوالو بنسټونو سره د سلا مشوري وروسته طالبانو ته د سولي او مذاکراتو د بې قيده او شرطه طرڅي چې د تېر هجري شمسي کال (۱۳۹۶) د کب په میاشت کې، چې د ۲۰۱۸ ميلادي کال د فبروري میاشت سره سمون خوري، وړاندې کړه، خخه په کلکه ملاتړ او مننه کوو. همداراز دغه وړاندیز د حکومت د سولي غوبښني نیت او عمل خرکندوي.

مونږ علماء له طالبانو په کلکه غوبښنه کوو چې د سولي په اړه د افغانستان حکومت وړاندیز ته مثبت څواب ووایي ترڅو د مسلمانانو د لا زياتو وينو توئېدو مخنيوی وشي. دواړه غارې باید لومړۍ دا ومنې چې مخامنځ خبرو اترو ته کېني او وروسته د ديني اصولو

په رنا کې د یوې هرارخیزې سولې په طرحه سلا شي. له دې سره به د جګړې خڅه ستړی ولس د سولې خڅه برخمن او د سوکاله ژوند خښتن شي. مور علماء په دې برخه کې هر راز قرباني او منځګرتوب ته حاضر یو. مونږ په دې عقیده یو چې د سولې په موجوديت کې د اسلامي شعایرو د تطبیق لپاره ټه زمینه مساعده کېږي او د هر ډول فساد او پېروني مداخلو خڅه مخنيوی کېږي. همدا سوله ده چې د هیواد خڅه به د خارجي قواوو د وټلو مهال وېش ته لاره هواره کېږي او د ټه زمینه ضرورت له مینځ وړي. او په دې اړه حکومت او ولس دواړه سره سلا دي.

په افغانستان کې رو انه جګړه ناجائزه او هیڅ ډول شرعی صبغه نلري:

روانه جګړه او د هغې مختلف ډولونه د شریعت او دیني نصوصو له نظره ناروا ده او د مسلمانانو د وینې تویدنې پرته بل هیڅ نتیجه نه ورکوي. په دې اړه لاندیني نصوص شاهد دي.

د مؤمن قتل قرآن عظیم الشان لویه او نه بنسونکې ګناه بلې او داسي فرمایي:

﴿وَمَنْ يَقْتُلْ مُؤْمِنًا مُتَعَمِّدًا فَجَزَاؤهُ جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَلَعْنَةُ وَأَعْدَّ لَهُ عَذَابًا عَظِيمًا﴾ (سورة النساء آیت ۹۳).

ژباره: پاته شو هغه خوک چې کوم مومن له پوهې او ادراک سره ووژني ، نود هغه سزا دوزخ دی چې په هغه کې به د تل لپاره استوکن وي ، پر هغه د الله غضب او لعنت دی او الله د هغه لپاره لوی عذاب تیار کړیدی.

دا خو هغه شدید وعید دی چې الله تعالى ئې د مؤمن د قتل په جزا کې ورکوي او دا په خرگند ډول د مؤمن د وینې د نه تویلو په معنا دی خوکله چې د مؤمن د قتل مسئله مطرح کېږي نو هغه به د خطأ قتل په بنه کې وي. همدا رنګه په بل آیت کې فرمایي:

﴿وَمَا كَانَ لِمُؤْمِنٍ أَنْ يَقْتُلَ مُؤْمِنًا إِلَّا خَطًأً وَمَنْ قَتَلَ مُؤْمِنًا خَطًأً فَتَحْرِيرُ رَقَبَةٍ مُؤْمِنَةٍ وَدِيَةٌ مُسَلَّمَةٌ إِلَى أَهْلِهِ إِلَّا أَنْ يَصَدَّقُوا فَإِنْ كَانَ مِنْ قَوْمٍ عَدُوٍّ لَكُمْ وَهُوَ مُؤْمِنٌ فَتَحْرِيرُ رَقَبَةٍ مُؤْمِنَةٍ وَإِنْ كَانَ مِنْ قَوْمٍ بَيْنَكُمْ وَبَيْنَهُمْ مِيشَاقٌ فَدِيَةٌ مُسَلَّمَةٌ إِلَى أَهْلِهِ وَتَحْرِيرُ رَقَبَةٍ مُؤْمِنَةٍ فَمَنْ لَمْ يَجِدْ فَصِيَامُ شَهْرَيْنِ مُتَتَابِعَيْنِ تَوْبَةً مِنَ اللَّهِ وَكَانَ اللَّهُ عَلِيمًا حَكِيمًا﴾ (سورة النساء آية ٩٢).

زیاره: دا د یو مومن کار نه دی چې بل مومن ووژني ، مکر دا چې خطا ورڅه وشي. او څوک چې کوم مومن په خطای سره ووژني ، نو د هغه کفاره د یو مومن مریبی ازادول دي . او که هغه وژل شوی مومن د کوم یو داسې نامسلمان قوم وګړي و چې له هغه سره ستاسي تپون و ، نو د هغه وارثانو ته به د وینو بیه ورکول او د یو مومن غلام ازادول وي . نو که څوک غلام ونه لري ، پر له پسي دي دوي میاشتی روژه ونیسي ، دا پر دي ګناه باندي الله ته د توبې ايستلو طریقه ده. او الله د علم او پوهې خاوند دی

له دي خخه مهمه مسئله دا ده چې حتی هغه حربی کافر چې د جګړي پر مهال د مسلمان د تورې لاندي راشي او صرف کلمه ووایي د هغه قتل هم لویه ګناه شمیرل شوې ده او رسول الله صلی الله علیه و سلم خپل پیر گران صحابي حضرت اسامه بن زید رضی الله تعالى عنہما په دي عمل توبیخ کړي دی لکه چې په دي حدیث کې رائی:

[حدَّثَنَا الحَسْنُ بْنُ عَلَيٍّ وَعُثْمَانُ بْنُ أَبِي شَيْبَةَ -الْمَعْنَى- قَالَا: حَدَّثَنَا يَعْلَى بْنُ عُبَيْدٍ، عَنِ الْأَعْمَشِ، عَنْ أَبِي طَبَيْبٍ حَدَّثَنَا أَسَمَّةُ بْنُ زَيْدٍ، قَالَ: بَعَثَنَا رَسُولُ اللَّهِ -صَلَّى اللَّهُ عَلَيْهِ وَسَلَّمَ- سَرِيَّةً إِلَى الْحُرْقَاتِ، فَنَذَرُوا بَنَا، فَهَرَبُوا، فَأَدْرَكُنَا رَجُلًا، فَلَمَّا غَشِينَا، قَالَ: لَا إِلَهَ إِلَّا اللَّهُ، فَضَرَبُنَا، حَتَّى قُتِلَنَا، فَذَكَرْتُهُ لِلنَّبِيِّ -صَلَّى اللَّهُ عَلَيْهِ وَسَلَّمَ-، فَقَالَ: "مَنْ لَكَ بِالْإِلَهِ إِلَّا اللَّهُ يَوْمَ الْقِيَامَةِ؟" ، فَقُلْتُ: يَا رَسُولَ اللَّهِ، إِنَّمَا قَالَهَا مَخَافَةَ السَّلَاحِ، قَالَ: "أَفَلَا شَقَقْتَ عَنْ قَلْبِهِ حَتَّى تَعْلَمَ مِنْ أَجْلِ ذَلِكَ قَالَهَا أَمْ لَا؟ مَنْ لَكَ بِالْإِلَهِ إِلَّا اللَّهُ يَوْمَ

القيامة؟ " فما زالَ يَقُولُهَا حَتَّى وَدَدْتُ أَنِي لَمْ أَسْلِمْ إِلَّا يَوْمَئِذٍ] (سنن أبي داؤد حديث ٢٦٤٣).

زیاره: اسامه بن زید رضی الله عنہما وايي، چې رسول الله صلی الله علیه وسلم مور یوه وره ډلکۍ (سریة) الحرقات ته واستولو ، هلته له رسیدو وروسته خلک و ټپیدل او وتبنټیدل. مور یو کس اسیر ونیولو نو هغه کلمه وویله : لا اله الا الله .. خو مور ووھلو تر دې چې ووژل شو. کله مو چې د خدای رسول ته کيسه وکړه ، هغه راته وویل : د قیامت په ورخ به خوک د لا اله الا الله خواب وايي ؟ زید وايي چې ما ورته وویل ، چې ای د الله رسوله هغه کس د وسلي له ویرې دا کلمه وویله ؛ نو رسول الله وویل : ایا تا یې زړه ورڅیرلی و ؟ چې له زړه یې خبر وي چې کلمه یې په کوم نیت ویلې ، د قیامت په ورخ به خوک د لا اله الا الله خواب وايي ؟ تر دې چې د خدای پیغمرب دا کلمه بار بار تکرار کړه ، تر دې چې له ځان سره مې ویلې کاش تر دې دمه مسلمان شوی نه واي او نن مې اسلام قبول کړي واي چې دا کناه مې راته بېسل شوي واي.

آن تردې چې قرآن کریم هدایت ورکوي هغه چاته چې په تاسو سلام اچوي او یا تاسو ته خپل تسلیم او انقياد خرکندوي هغه ته د نه مسلمان خطاب رووي او مسلمانانو ته حکم کوي چې:

﴿يَا أَيُّهَا الَّذِينَ آمَنُوا إِذَا ضَرَبْتُمْ فِي سَبِيلِ اللَّهِ فَتَبَيَّنُوا وَلَا تَقُولُوا لِمَنْ أَلْقَى إِلَيْكُمْ السَّلَامَ لَسْتَ مُؤْمِنًا تَبَتَّعُونَ عَرَضَ الْحَيَاةِ الدُّنْيَا فَعِنْدَ اللَّهِ مَغَانِمٌ كَثِيرَةٌ كَذَلِكَ كُنْتُمْ مِنْ قَبْلُ فَمَنَّ اللَّهُ عَلَيْكُمْ فَتَبَيَّنُوا إِنَّ اللَّهَ كَانَ بِمَا تَعْمَلُونَ خَبِيرًا﴾ (سورة النساء آیت ٩٤).

زیاره: ای مومنانانو کله چې د الله په لار کې جهاد لپاره ووچئ ، نو دوست او دېمن په منځ کې توپیر وکړئ. او خوک چې تاسې ته سلام واچوي ، هغه ته سمدلاسه مه واياست چې ته مومن نه یې ، که تاسې د دنيا ګټه غواړئ نو د الله سره ستاسي لپاره د ولجې (غニمتونو)

دېري زياتي شتمنى شته . اخر په همدي حالت کې خو تاسې په خپله هم له دې خخه مخکې اخته شوي وئ. بیا اللہ پر تاسې مهربانه شو ، له امله له غور خخه کار واخلى تاسې چې خه کوي اللہ پرې خبر دی.

د دې مبارڪ آيت په تفسير کي ابن كثير دغه اقوال را نقلوي:

[قَالَ الْإِمَامُ أَحْمَدُ: حَدَّثَنَا يَحْيَى بْنُ أَبِي بُكَيْرٍ، وَحُسَيْنُ بْنُ مُحَمَّدٍ، وَخَلَفُ بْنُ الْوَلِيدِ، قَالُوا: حَدَّثَنَا إِسْرَائِيلُ، عَنْ سِمَاكَ، عَنْ عِكْرِمَةَ، عَنْ أَبْنِ عَبَّاسٍ قَالَ: مَرَّ جُلُّ مِنْ بَنِي سُلَيْمٍ بِنَفْرٍ مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ وَهُوَ يَسْوُقُ غَنِمًا لَهُ، فَسَلَّمَ عَلَيْهِمْ فَقَالُوا: مَا سَلَّمَ عَلَيْنَا إِلَّا لِيَتَعَوَّذَ مِنَّا. فَعَمَدُوا إِلَيْهِ فَقَتَلُوهُ، وَأَتَوْا بِغَنِمِهِ النَّبِيِّ صَلَّى اللَّهُ عَلَيْهِ وَسَلَّمَ فَنَزَّلَتْ هَذِهِ الْآيَةُ: ﴿يَا أَيُّهَا الَّذِينَ آمَنُوا إِذَا ضَرَبْتُمْ فِي سَبِيلِ اللَّهِ فَتَبَيَّنُوا وَلَا تَقُولُوا لِمَنْ أَلْقَى إِلَيْكُمُ السَّلَامَ لَسْتَ مُؤْمِنًا﴾ إِلَى آخِرِهَا.]

ورواه الترمذى في التفسير، عن عبد بن حميد، عن عبد العزيز بن أبي رزمه، عن إسرائيل، به. وقال: هذا حديث حسن، وفي الباب عن أسامة بن زيد. ورواوه الحاكم من طريق عبيد الله بن موسى، عن إسرائيل، به. ثم قال: صحيح الإسناد ولم يخرجاه.

ورواه ابن جرير من حديث عبيد الله بن موسى وعبد الرحيم بن سليمان، كلامهما عن إسرائيل، به. وقال في بعض كتبه غير التفسير - وقد رواه من طريق عبد الرحمن فقط - وهذا خبر عندنا (تفسير ابن كثير د سورة د ۹۴ آيت په تفسير کي).

زيارة: ابن عباس کيسه کوي، چې د بني سليم له قبيلې يو کس، چې گډې ورسه وي د رسول الله صلی الله عليه وسلم د ملکرو د یوې دلکى مخ ته تیر شو سلام يي وکړ، نو خلکو خواب ورکړ، چې تا سلام د دې لپاره واچولو چې له مور په امن کې شي. ور پورته شو او هغه کس يې ووژلو او ګډې يې د غنيمت په توګه رسول الله صلی الله عليه وسلم ته له ئانه سره راوستي نو پورته ايات نازل شو.

د حجة الوداع خطبه د رسول الله صلی الله عليه وسلم يوه لویه بېلکه ده چې د مسلمان وينه، مال او عزت حرام دي:

[حَدَّثَنَا أَبُو عَلَيِّ الْحَافِظُ، أَنَا مُحَمَّدُ بْنُ الْحَسَنِ بْنِ قُتَيْبَةَ الْعَسْقَلَانِيُّ، ثَنَا مُحَمَّدُ بْنُ مِسْكِينِ الْيَمَامِيُّ، ثَنَا عَبَّادُ بْنُ عُمَرَ، ثَنَا عِكْرِمَةُ بْنُ عَمَارٍ، ثَنَا مَخْشِيُّ بْنُ حُجْرَبْنِ عَدِيِّيٍّ،

عن أبيه، أنَّ النَّبِيَّ صَلَّى اللَّهُ عَلَيْهِ وَسَلَّمَ خَطَبَهُمْ، فَقَالَ: «أَيُّ يَوْمٍ هَذَا؟» قَالُوا: يَوْمٌ حَرَامٌ، قَالَ: «فَأَيُّ بَلَدٍ هَذَا؟» قَالُوا: الْبَلَدُ الْحَرَامُ، قَالَ: «فَأَيُّ شَهْرٍ؟» قَالُوا: شَهْرٌ حَرَامٌ، قَالَ: «فَإِنَّ دِمَاءَكُمْ وَأَمْوَالَكُمْ وَأَعْرَاضَكُمْ حَرَامٌ عَلَيْكُمْ كَحُرْمَةٍ يَوْمَكُمْ هَذَا كَحُرْمَةٍ شَهْرِكُمْ هَذَا كَحُرْمَةٍ بَلَدِكُمْ هَذَا لِيُبَلِّغَ الشَّاهِدُ الْغَائِبَ، لَا تَرْجِعُوا بَعْدِي كُفَّارًا يَضْرِبُ بَعْضُكُمْ رِقَابَ بَعْضٍ» [المستدرك على الصحيحين للحاكم حديث ٥٩٨٢].

د حجه الوداع په ورخ رسول الله په خطبه کي خلک مخاطب کړل او وئې ويـل: دا کومه ورخ ده؟ خلکو خواب ورکړ د حرمـت ورخ ده . بـیا یـی وـویـلـی دـا کـومـ بـیـارـ دـی؟ خـلـکـوـ خـوـابـ وـرـکـړـ دـ حـرمـتـ بـیـارـ، بـیـاـ یـیـ وـوـیـلـیـ کـومـ مـیـاشـتـ دـهـ؟ خـلـکـوـ خـوـابـ وـرـکـړـ دـ حـرمـتـ مـیـاشـتـ. بـیـاـ یـیـ وـفـرـمـایـلـ، سـتـاسـیـ وـینـیـ ، مـالـونـهـ اوـ نـامـوسـ پـرـ یـوـ بلـ دـاـسـیـ حـرـامـ دـیـ لـکـهـ دـ دـیـ وـرـخـیـ حـرمـتـ ، دـ دـیـ مـیـاشـتـیـ حـرمـتـ اوـ دـ دـیـ بـیـارـ (مـکـیـ مـکـرمـیـ) حـرمـتـ. حـاضـرـ خـلـکـ دـ دـیـ دـ پـیـغـامـ غـایـبـوـ تـهـ وـ رـسـوـیـ ، لـهـ ماـ وـرـوـسـتـهـ بـېـرـتـهـ کـفـرـ تـهـ مـهـ سـتـنـیـوـیـ چـېـ دـ یـوـ بلـ وـرـمـیـوـنـهـ وـوـھـیـ یـعـنـیـ یـوـ بلـ وـوـزـنـیـ.

پورته نصوصو او دلایلو ته په پاملنې سره مونبر د افغانستان علماء دغه جګړه ناروا او د شریعت خلاف کښو او د مسلمانانو د وینو تویولو پرته ئې بل خه نه کښو. فلهذا د دی جګړې د ژر تر ژرہ بندولو فتوی ورکوو.

انتخار، انفجار د خلکو وژل، نفاق، وېره اچونه، مختلف ډول فساد، قطاع طريقي، اختطاف او هر ډول تاو تريخوالي:

په اسلام کې انتخار او انفجار له کبیره کناهونو خخه شمېرل کېږي ، بلکې د الله جل جلاله د حکم صريح مخالفت دی:

﴿وَلَا تَقْتُلُوا أَنفُسَكُمْ إِنَّ اللَّهَ كَانَ بِكُمْ رَحِيمًا﴾ (سورة النساء آیت ۲۹).

ژباره: او خپل ځانونه مه وژنی ، باور ولرئ چې الله جل جلاله پرتاسي دير مهربان دي.

خو که خوک دغه عمل ترسره کري نو داسي وعید ورکيل شوي دي:

﴿وَمَنْ يَفْعُلْ ذَلِكَ عُدْوَانًا وَظُلْمًا فَسَوْفَ نُصْلِيهِ نَارًا وَكَانَ ذَلِكَ عَلَى اللَّهِ يَسِيرًا﴾
(سورة النساء آيت ۳۰).

زياره: خوک چي ظلم او تيري سره داسي وکري، هغه به هرومرو مور اور ته نباسو او دا
دالله لپاره خه گران کارنه دي

، همدارنگه رسول الله ﷺ: فرمائي:

[.. مَنْ قَتَلَ نَفْسَهُ بِحَدِيدَةٍ فَحَدِيدَتُهُ فِي يَدِهِ يَجْأُ إِلَيْهَا فِي بَطْنِهِ فِي نَارِ جَهَنَّمَ حَالِدًا مُخْلَدًا فِيهَا أَبَدًا] . (رواه البخاري حدیث ۵۴۴۲ و مسلم حدیث ۱۰۹).

زياره: هر هغه چا چي خان په اوسينه ووژلو دقيامت په ورخ به یې اوسينه په لاس کي وي
او خپله خيته به پري وهي، تر دي چي جهنم ته به د دائم لپاره وغورخول شي.

د انتحار او خانمرکو بریدونو په اړه د اسلامي نړۍ ديني علماو خپلي فتواوي ورکري چي
دغه عمل یې د شرعی دلایلو او ديني نصوصو پر بنسته قطعي حرام بللي دي. مور هم په
دي برخه کي خپل نظر له دغه علماو سره یوځای کوو او په وضاحت وايو چي خانمرکي
بریدونه په اسلام کي حرام دي، خکه چي د خانمرکو بریدونو په پايله کي خو کبire
کناهونه هم مهاله رامنځته کيري:

لومري: د خپل خان وژنه ، چي په اسلام کي حرامه ده؛

دويم: ژوند د الله جل جلاله له لوري انسان ته هبه ده، نو یو انسان د هیخ انسان د
ژوند اخيستلو صلاحیت نه لري حتی که د ده د خپل ژوند مسئله هم وي؛ خکه انسان د
خپل ژوند او نفس مالک نه دي بلکي مالک یې الله قادر ذات دي.

دریم: د خانمرکي برید په تر سره کولو سره د دنورو بيکناه انسانا نو وژل، چي په اسلام کي
ستره گناه ده:

څلورم: له انسان خخه چې اشرف المخلوقات دی د یوې حربی وسیلې په توګه کته اخستل انسانیت ته سپکاواي ګنل کېږي.

بنځم: دا یوازې د ځان وژنې په اړه حکم دی او که دا ځان وژنه د نورو مسلمانانو د وژلو لپاره ترسره شي، دابيا دوه برابره ګناه ده. یو د ځان د وژلو ګناه، بله د بل مسلمان د وژلو ګناه. په دې اړه د قرآن کريم آيات مخکې ذکر شول.

په اسلام کې قطاع الطريقي (لاري شکونه)، اختطاف، ترور او وېړه اچونه او د فساد نور ډولونو په اړه ډیر سخت وعید راغلی او د دې کار تر سره کوونکي يې د الله او د الله د رسول سره جګړه کوونکي بللي. الله جل جلاله فرمایي:

﴿إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَونَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ خِزْنٌ فِي الدُّنْيَا وَلَهُمْ فِي الْآخِرَةِ عَذَابٌ عَظِيمٌ﴾ (سورة المائدة آيت ۳۳).

ژباره: کوم خلک چې له الله او دهله له پیغمبر سره جنګېږي او په ځمکه کې د دې لپاره منډې تردي کوي چې فساد را ولار کړي نو د هغو سزا دا ده چې ووژل شي یا په دار وڅوړل شي، یا یې لاسونه او پښې ردو بدل غوڅې کړاي شي، یا له وطنه وشېل شي، دا د ذلت او سپکاواي خو د هغو لپاره په دنیا کې دی او په اخترت کې د هغو لپاره له دې خخه هم لویه سزا ده.

همدارنګه موږ علماءو ته په هیواد کې د هر راز اخلاقی، مالي او سیاسي فساد، ابتدا، فحشاء او د اسلامي اصولو او معتقداتو پر وړاندې بې تفاوتی او توهین د زغملو ورنه دی. د حکومت او ولس خخه غواړو چې په دې برخه کې د علماءو وړاندیزونو او مشورو ته غوره ونیسي، په دې اړه مرتکبینو ته د جزا ورکولو او په راتلونکي کې له دغه اعمالو خخه د هغوي د مخنيوي فتوا ورکو.

د اسلام د مقدس دین له نظره د الکولی مشروباتو، مخدره موادو او نورو نشه ای توکو استفاده، تولید، تورید، معامله او هر ډول قاچاق ناروا کړنې دي. که خه هم دغه ناخوالي علماء په خپلو مخکينيو مصوباتو، فتواواو او پريکرو کې په کلکه غندلي او د مخنيوي لپاره ئې په مسئولو ادارو، چارواکو او ولس غږ کړي دي، اوس یو حل بيا مونږ علماء په دغو ټولو ذکر شويو بنستونو غږ کوو چې د دغو اعمالو د مخنيوي لپاره هر خوک د خپل مسئوليت او مکلفيت په اساس کام واخلي، تر خو زموږ تولنه له دي مهلكو مرضونو څخه وړغورل شي.

په اسلام کې تفرقه ، نفاق اچونه ، تعصب او تبعيض او د مسلمانانو ترمنځ فاصله او حتی نفرت ايجادول د قرآن کريم له دي صريح نص سره مخالفت دی چې فرمایي:

﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَانُكُمْ إِنَّ اللَّهَ عَلِيمٌ حَبِيرٌ﴾ (سورة الحجرات آيت ۱۳).

ژباره: اى خلکو مور تاسي یو نارينه او یوې بنسې څخه پيدا کړئ ، او بيا مو تاسي قومونه او قبيلې وکړولي، تر خو چې تاسي یو او بل سره ويژنې. په حقیقت کې د الله په وړاندې ستامي څخه تر ټولو زیات عزتمند هغه خوک دی چې په تاسي کې تر ټولو زیات پرهیزکار وي په باوري ډول الله په هرڅه پوهیدونکي او باخبره دي.

بالعكس الله جل جلاله مسلمانان یو والي او ورورکلوي ته رابولي، الله سبحانه و تعالى فرمایي:

﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَإِذْ كُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَالَّذِي فَالَّذِي بَيْنَ قُلُوبِكُمْ فَأَاصْبَحْتُمْ إِنِّي نَعْمَتِهِ إِخْوَانًا وَكُنْتُمْ عَلَى شَفَا حُفْرَةٍ مِنَ النَّارِ فَأَنْقَذَكُمْ مِنْهَا كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَهَتَّدُونَ﴾ (سورة آل عمران آيت ۱۰۳).

زیاره: تول یو ځای شئ، د الله رسی ګلکه ونیسی او تیت و پرک کېږي مه. د الله هغه پېرزوښه در یاده کړئ چې پر تاسی یې کړي ده. تاسی یو د بل دبمنان وي، هغه ستاسي په زرونو کښي مینه واچوله او د هغه په مهرباني او لورښه تاسی سره ورونه ورونه شواست. تاسی د یوې له اوره ډې کندې پر غاره ولار واست، الله ځني وژغورلاست. په دغه شان الله خپلې ننساني تاسی ته خرگندوي. په کار ده چې په دغو نښانو سره تاسی ته د خپلې ژغورني سمه لاره په نظر درشي.

ډيری د دغو اسلام او انسانيت سره د مخالفو کرنو لپاره د تولنيزو شبکو او رسنيو څخه کار اخيستل کېږي او دا د رسنيو حکمي شخصيت تر پونتنې لاندې راولي. چې ګواکې زمونږ رسنۍ د دې هيوا د دبمنانو په چوپر ټې دی او خپل هيواد سره دبمني کوي.

مورو علماء په ولس، حکومت او سیاسي او مدنی حرکتونو د تولنيزو شبکو په مسئولو ادارو او په تولو رسنيو باندې غړکوو، چې د روانو ناخوالو څخه د وتلو په خاطر خپل یو والي او وحدت وساتي او د دبمن د سايسو بنکار نه شي او د بيان د آزادی څخه په ناوره ګټه اخيستلو د ولس ترمنځ د نفاق او نفرت اچولو څخه په ګلکه ډډه وکړي.

مورو علماء په دې اړه پخپل مسلمان ملت، حکومت او د اسلامي هيوادونو پر حکومتونو، علماؤ او ديني بنستونو باندې غړکوو چې په افغانستان کې د سولې او ثبات د راوستلو لپاره خپله ديني وجيبة او وظيفه ترسره کړي او دغه ناورين ته د پاي تکي کېږدي.

مونږ علماء په دې اړه د نورو ديني بنستونو هڅو ته ارزښت ورکوو او هغه په ډير احترام سره ستایو او تائیدوو یې چې د بیلګې په ډول دار العلوم دیوبند، الازهر الشریف، رابطة العالم الاسلامي، مجمع الفقه الاسلامي، اتحاد علماء المسلمين، او د تولو هغو مراکزو او ادارو چې په دې برخو ټې فتواوي، اعلامي او قطعنامي صادرې کړي، ياد او د هغو درناوي او ستاینه وکړو. او له يادو بنستونو او مراکزو څخه غونښنه کوو چې په افغانستان کې د جګړي د ختمولو لپاره زموږ د دې فتوا هر اړخیز ملاتړ او د دغه ناورين په ختمولو ټې

مونږ سره مرسته وکړي. همدا راز مورد د پاکستان د علماء د وروستي متفقه فتوا (پیغام پاکستان) چې هر ډول انتحار یې حرام بلی او د اسلامي ریاست په وړاندې یې وسله واله مبارزه جهاد نه بلکې بغاوت بللې، تائیدوو، ستایو او ملاتېر یې کوو.

په پای کې د پورتنيو قرآنی نصوصو او احاديثو په رنا کې مونږ علماء په اتفاق سره دا فتوا صادرولو:

1. د افغانستان اسلامي جمهوریت چې له ۹۹ فیصده ډیر خلک یې مسلمانان دي او اساسي قانون یې د سیمې په کچه ترتیلو ډیر اسلامي قانون دی پرور اندي یې وسله واله مبارزه او د جهاد ترnamه لاندې کړنې هیڅ راز شرعی جوازنه لري؛ د دیني نصوصو په اساس د جهاد حکم یواخې د اسلامي دولت (مسلمان حاکم) صلاحیت دی.
2. دا چې په افغانستان کې جګړه ورځ بلې ته پسې غڅېږي او هره ورځ د دې جګړې په ترڅ کې له دواړه غاړو او ولسي خلکو په لسکونوکسان وژل کېږي او د جګړې په تداوم هیڅ راز فایده مرتبه نه ده بلکې ګټې یې یوازې دبمنانو ته رسیېږي نو د جګړې دواړه غاړې حکومت او طالبان باید د سولې خبرو ته کېني او روان ناورین ته د پای تکي کېږدي؛
3. په اسلام کې انتحار او انفجار هیڅ ډول شرعی اساس نه لري، نوبه همدي دليل ټول تر سره کیدونکي ځانمرگي بریدونه، ترور، لارې شکول او وېره اچونه په قطعي توګه حرام دي، ترسره کول، تمويلول او ورسره مرسته کول ئې ناروا او غيرشرعی دي؛
4. هرهغه خوک چې سولې ته غاړه نه بدمې د الله جل جلاله او د رسول الله صلی الله علیه وسلم پرور اندي مسئول دي او په بسکاره توګه د الله تعالی له اوامر و سر غړاوی کوي؛

5. افغاني تولنه یو اسلامي تولنه ده، دهر دول دياني او اخلاقي مفاسد و ترويجول او تولي هفه کېنې چې له دياني اساساتو سره په تکراود خوانانو د بې لاري سبب کېري مردودي دی او باید مخنيوي يي وشي؛
6. د مسلمانانو تر منځ د قوم، ژې او مذهب پر بنسته هر نوع نفاق، تعصب، تبعيض او ورته کېنې د اسلام د مبين دين د اساساتو سره مغایرت لري او تر سره کوونکي د اسلامي احکامو خخه سرغرونکي شمیرل کېري، او د دغنو ناروا اعمالو کړل او یا هفه ته وسیله ګرځیدل تول منع او د سزا ور کنبل کېري.
7. موږ د هفو افرادو، بنسټونو، ډلو او هیوادونو مداخله چې په افغانستان کې د جګړي د دوام سبب ګرځي او د افغان وژنې او نفاق لامل کېري په کلکه ردوو او محکوموو.

پای ټکی:

- موږ علماء روان وضعیت د عمیق تحلیل او ارزونې خخه وروسته په دې عقیده یو چې د سولې لپاره ملي، سیمه ایزه او نړیواله اجماع را منځته شوی او د حکومت انعطاف او مخلصانه وړاندیز پر دې دلالت کوي، فلهندا پر طالبانو غږ کوو چې مذاکرات او مخامنځ خبرې یوازینې طریقه ده چې د دواړه غارو تولو غوبښتو او ستونزو ته پکې زمونږ د اسلامي او ملي ارزښتونه سره سم د حل لاري موندلی شو.
- مونږ د افغانستان علماء مطلقا په دې عقیده یو چې اسلام د سولې، تحمل او اخوت دین دی او په اسلامي هېوادونو او توله نړۍ کې افراطیت او خشونت تر هر نامه لاندې چې وي غندو.
- له ملي، سیمه ییزو او نړیوالو اسلامي بنسټونو، علماؤ او مجتهدینو خخه زموږ غوبښته دا ده چې د دې فتوا ملاتېر وکړي او په دې توګه په افغانستان کې د نورې وینې تؤییدنې د مخنيوي په هکله خپل مسئولیت ادا کړي؛

- مور د اسلامي مراکزو، مدارسو او ديني بنسټونو خخه ټول راغلي علماء خپله فتوا د الله عز وجل درضا، د خپل ديني مسئوليت د اداکولو او په افغانی ټولنه کي د سوله ئيزه او هوسا ژوند د برابرولو په موخه اعلانوو او د الله جل جلاله خخه توفيق او مرسته غواړو چې د سولي او هوساینې په برخه کي زمور مرسته وکړي.

و الله ولي التوفيق

Get more e-books from www.ketabton.com
Ketabton.com: The Digital Library